

प्रेस रिलीज

दिनांक: 03.04.2016

अब जयपुर मेट्रो में सुखद अहसास का सफर

एक अप्रैल से जयपुर मेट्रो ने जहाँ नया टाइम टेबिल तथा पीक ऑवर्स किराया लागू किया वही अपने यात्रियों को एक नये एवं अनूठे सुखद अहसास के सफर की सौगात भी दी है।

सीएमडी अश्विनी भगत ने बताया कि एक अप्रैल से शुरू हुए नये वित्त वर्ष में पूरे दिन में 15 घंटे से ज्यादा मेट्रो संचालन के दौरान करीब 4 घंटे के लिए शाम 5 बजे से अंतिम ट्रेन तक पीक ऑवर्स किराया लागू किया, वही इस अवधि में यात्रियों की सुगमता के लिए सभी मेट्रो स्टेशनों से दोनों दिशाओं में हर 10 मिनट में ट्रेनों का नये टाइम टेबिल से संचालन किया जा रहा है। इसी कड़ी में मेट्रो ने अपने यात्रियों को सुखद अहसास के साथ सफर कराने के लिए चार नये आयाम जोड़े हैं।

(1) पूरी तरह से साफ सुथरी हर ट्रेन, जो मानसरोवर से चांदपोल के लिए छूटेगी। इसके लिए चांदपोल से मानसरोवर पहुँची हर ट्रेन के खाली होने के बाद इसमें अपने सामान के साथ सफाईवाला, इस ट्रेन के डेड एन्ड से पुनः मानसरोवर प्लेटफॉर्म तक लोटने के 5 मिनट में पूरी सफाई करता है तथा यदि किसी यात्री का सामान ट्रेन में छूट गया है तो उसे शीघ्र स्टेशन नियंत्रक को सुर्पद करेगा।

(2) सभी ट्रेनों के संचालन के दौरान अनाउन्समेन्ट के ब्रेक के दौरान मधुर इन्स्ट्रुमेन्टल म्यूजिक,

(3) पीक ऑवर्स शाम 5 बजे से अंतिम ट्रेन संचालन के समय सभी स्टेशनों पर केन्द्रीकृत प्रणाली से इन्स्ट्रुमेन्टल म्यूजिक,

(4) पीक ऑवर्स शुरुआत के साथ ही संचालित 6 ट्रेनों में स्वागत सुगंधित स्प्रे का छिड़काव।

भगत के अनुसार गत दो दिनों में शाम 5 बजे से जयपुर मेट्रो में पहली बार लागू हुए पीक ऑवर्स में यात्रियों को कोई परेशानी नहीं रही एवं एक भी यात्री को ऑफ पीक ऑवर्स से पीक ऑवर्स किराया बदलने के दौरान अपना टोकन रिफण्ड नहीं करना पड़ा। कल 2 अप्रैल को सामान्य दिनों के तरह ही पीक ऑवर्स के दौरान 8600 यात्रियों ने बिना शिकायत के अपनी मेट्रो यात्रा शुरू की।

स्वच्छ भारत मिशन एवं क्लीन मेट्रो-ग्रीन मेट्रो के तहत पूरे दिन भर क्लीन मेट्रो सेवा शुरू करते हुए जयपुर मेट्रो अपने यात्रियों से निवेदन करता है कि ट्रेनों में गंदगी नहीं करते हुए इस मिशन में वे भागीदार बनें।

जनसम्पर्क अधिकारी